

A.L. 482 tal-2020

**ATT DWAR IX-XANDIR
(KAP. 350)**

**Emenda tal-2020 għall-Ħtiġijiet dwar Standards u Prattika dwar
Wiri u s-Smigh ta' Programmi għall-Familja**

BIS-SAHHA tas-setgħat mogħtija bl-artikolu 20(3) tal-Att dwar ix-Xandir, l-Awtorit  tax-Xandir għamlet dawn il-ħtiġijiet li ġejjin:

1. It-titolu ta' dawn il-ħtiġijiet huwa Emenda tal-2020 għall-
Ħtiġijiet dwar Standards u Prattika dwar Wiri u s-Smigh ta'
Programmi għall-Familja u dawn il-ħtiġijiet għandhom jinqraw u
jinftiehem waħda mall-Ħtiġijiet dwar Standards u Prattika dwar
Wiri u s-Smigh ta' Programmi għall-Familja, hawn aktar 'il quddiem
imsejha "l-ħtiġijiet prinċipali".

Titolu.

S.L. 350.18.

2. L-Artikolu 1.3 tal-ħtiġijiet prinċipali għandu jiġi sostitwit
b'dan li ġej:

Jissostitwixxi l-
Artikolu 1.3 tal-
ħtiġijiet
prinċipali.

"1.3 Il-politika tassumi tnaqqis progressiv ta' tfal fl-udjenza li jibqa' jonqos proporzjonalment aktar ma jgħaddi l-hin. Huwa mistenni tnaqqis simili fir-rigward ta' programmi oħra sussegwenti, skedati għal kmieni filgħaxija sakemm jagħlaq l-istazzjon: aktar ma jintwerew kmieni, aktar ikunu addattati; aktar ma jintwerew tard, anqas ikunu addattati. F'din il-medda ta' ħinijiet, d-9:30 ta' filgħaxija hu l-hin stabbilit bħala l-punt sa meta l-fornituri ta' servizzi tal-media awdjoviziva normalment iqisu lilhom infushom responsabbli sabiex jiżguraw li ma jintwera xejn li ma jkunx addattat għat-tfal. Izda huwa preżunt li mid-9:30 ta' filgħaxija 'il quddiem il-ġenituri jew persuni responsabbli mit-tfal iridu jerfġu parti mir-responsabbilt  għal dak li jithallew jaraw u jisimġu t-tfal. Il-vjolenza mhix l-unika raġuni li għaliha programm għandu jitqies li mhux adattat biex tarah jew tisimġu l-familja. Hemm fatturi oħra bħalma huma l-lingwaġġ ħazin, id-doppju sens, id-dagħa, xeni espliciti jew deskrizzjonijiet ta' imġiba sesswali, u xeni jew imġiba ta' tbatija kbira."

3. L-artikolu 3.1 tal-ħtiġijiet prinċipali għandu jiġi emendat
kif ġej:

Jemenda l-
Artikolu 3.1 tal-
ħtiġijiet
prinċipali.

(a) il-paragrafu (v) tiegħu għandu jiġi sostitwit b'dan li
ġej:

B 3376

"v. programmi maħsuba għall-kbar għandhom jixxandru biss wara d-9:30 ta' filgħaxija Għax-xandir ta' programmi skedati minn kmieni filgħaxija sa kemm jaghlaq l-istazzjon:

i. d-9:30 ta' filgħaxija għandu jkun il-ħin stabbilit sa meta l-fornituri tas-servizzi tal-media awdjoviżiva huma marbutin u responsabbli biex jiżguraw li ma jintwera l-ebda servizz tal-media awdjoviżiva mhux addattat għat-tfal;

ii. wara d-9:30 ta' filgħaxija jistgħu jintwerew servizzi tal-media awdjoviżivi maħsuba għall-kbar;"

(b) il-paragrafu (vi) tiegħu għandu jiġi sostitwit b'dan li ġej:

"vi. f'servizzi tal-media awdjoviżiva is-sinjali tal-klassifikazzjoni u s-sinjali tal-kontenut ta' ħsara potenzjali għandhom ikunu sovrapposti fuq is-servizz tal-media awdjoviżiva, fejn għandhom jidhru għal matul l-ewwel 60 sekonda u jekk il-programm jiġi interrott, matul l-ewwel 30 sekonda malli jerġa' jibda' jixxandar jew kull meta jerġa' jibda' l-programm wara kull intervall. Fi programmi tar-radju x-xandar għandu javvża qabel ma jibda' l-programm li dan huwa programm indirizzat lejn udjenza matura u jekk il-programm jiġi interrot, qabel ma jerġa' jibda' l-programm wara kull intervall;"

(c) il-paragrafu (viii) tiegħu għandu jiġi sostitwit b'dan li ġej:

"viii. fil-każ ta' servizzi tal-media awdjoviżiva, il-fornituri ta' servizz tal-media għandhom jadottaw is-sinjali ta' klassifikazzjoni li ġejjin:

U għal servizzi tal-media awdjoviżiva addattati għal persuni ta' kull età.

L-ittra "U" għandha tkun f'ċirku tal-kulur aħdar.

PG għal servizzi tal-media awdjoviżiva li jeħtieġu l-gwida tal-ġenituri peress li jistgħu ma jkunux addattati għal tfal żgħar.

L-ittri "PG" għandhom ikunu f'ċirku tal-kulur isfar.

12A għal servizzi tal-media awdjoviżiva addattati biss għall-persuni li jkun għalqu 12-il sena u fuqhom, iżda persuni ta' età iżgħar jistgħu jarawhom biss jekk ikunu akkumpanjati minn persuna adulta.

In-numru "12A" għadu jkun f'ċirku tal-kulur orangjo.

- 12 għal servizzi tal-media awdjoviżiva addattati biss għal persuni li jkunu għalqu 12-il sena.

In-numru "12" għandu jkun f'ċirku tal-kulur orangjo.

- 15 għal servizzi tal-media awdjoviżiva addattati biss għal persuni li jkunu għalqu 15-il sena.

In-numru "15" għandu jkun f'ċirku tal-kulur kannella.

- 18 għal servizzi tal-media awdjoviżiva addattati biss għal persuni li jkunu għalqu 18-il sena.

In-numru "18" għandu jkun f'ċirku tal-kulur kannella.";

(d) minnufih wara l-paragrafu (viii) tiegħu kif sostitwit, għandhom jiżdedu l-paragrafi godda li ġejjin:

"ix. fil-proċess tal-klassifikazzjoni ta' servizz tal-media awdjoviżiva bil-mod preskritt fil-paragrafu preċedenti, il-fornituri ta' servizzi tal-media għandhom jiddeċiedu wkoll dwar liema sinjal jew sinjali għall-kontenut ta' hsara potenzjali, ser jintwerew mal-klassifikazzjoni u dan skont il-proċedura elenkata fil-paragrafu (vi). Is-sinjal jew sinjali għall-kontenut ta' hsara potenzjali għandhom jirrifletu dik ir-raġuni jew ir-raġunijiet li jkunu wasslu lil fornitur tas-servizzi tal-media għall-klassifikazzjoni partikolari u dan billi jstabbilixxi jekk is-servizz tal-media awdjoviżiva ikollux kontenut li jinkludi vjolenza, biża', sess, diskriminazzjoni, abbuż ta' alkohol u / jew droga, jew lingwaġġ mhux xieraq.

x. Il-fornituri ta' servizzi tal-media awdjoviżiva għandhom jużaw is-segweni sistema ta' sinjali għal kontenut bi hsara potenzjali:



VJOLENZA



BIŻA'



SESS

B 3378



DISKRIMINAZZJONI



ABBUŻ TA' ALKOHOL U/ JEW DROGA



LINGWAĠĠ MHUX XIERAQ".

Iżid artikoli
ġodda 5 u 6
mal-ħtiġijiet
prinċipali.

4. Minnufih wara l-artikolu 4tal-ħtiġijiet prinċipali għandhom jiżdiedu l-artikoli ġodda li ġejjin:

Kap. 350.

"5. Il-ksur ta' kwalunkwe mid-dispożizzjonijiet ta' dawn il-ħtiġijiet għandu jikkostitwixxi offiża amministrattiva punibbli mill-Awtorità skont l-Artikolu 41 u l-Ħames Skeda tal-Att dwar ix-Xandir.

Kap. 350.

6. Il-kliem "servizz tal-media awdjoviżiva" u "fornituri ta' servizzi tal-media" għandu jkollhom l-istess tifsira mogħtija fl-Att dwar ix-Xandir.
